

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, चैत ६ गते २०३२ साल

श्री ५ को सरकार
वन मन्त्रालयको
सूचना

राष्ट्रिय निकुन्ज तथा वन्यजन्तु संरक्षण ऐन, २०२६ को दफा ३ को उप-दफा (१) ले दिएको अधिकार प्रयोग गरी श्री ५ को सरकारले वाग्मती अञ्चल, रसुवा, नुवाकोट र सिन्धुपाल्चोक जिल्लामा पर्ने देहायबमोजिम चारकिल्लाभित्रको क्षेत्रलाई 'लामटाङ राष्ट्रिय निकुन्ज' घोषित गरेको छः-

- पूर्वः- नेपाल-चीन सिमानाको भाग, पूर्वछ्याचु, नोसेमखोला ।
पश्चिमः- रसुवागडीदेखि बगेको भोटेकोशीको तिरैतिर भई राम्चेगाउँको सीधा पश्चिम पर्ने त्रिशूली नदीको वगरसम्म ।
उत्तरः- नेपाल-चीन सिमाना ।
दक्षिणः- ढोकसरखोला, चामेविरखोला, केरलेखोला हुँदै राम्चेसम्म ।
उपर्युक्त सिमाना (किल्ला) को विस्तृत विवरण निम्न बमोजिम छः-

पश्चिमः- रसुवागडीदेखि दक्षिण बगेको भोटेकोशीको तिरैतिर भई त्रिशूलीको दोभानसम्म र त्रिशूलीको दोभानदेखि राम्चेगाउँको सीधा पश्चिम पर्ने त्रिशूली नदीको वगरसम्म । तर, घट्टेखोला, टिम्बुरे, त्रिदिम, छ्यासिङ, खाङजिम, स्याबुवेसी, स्याबुगाउँ, भँज्याङ गाउँ, मुगा, स्यानोमार्ग, ठूलोमार्ग, धुन्चे, वाकेकुण्ड, ढाङ्गे, ग्राङ, राम्चे गाउँहरू र त्यसले चर्केका आवादीलाई राष्ट्रिय निकुन्ज बाहिर पारिएको छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।